



भारतीय महिला टी20 विश्व कप टीम घोषित

हरमनप्रीत कौर कप्तान स्मृति उपकप्तान

12 जून से इंग्लैंड में होगा टूर्नामेंट

मुंबई, 2 मई. भारतीय महिला क्रिकेट टीम ने आगामी टी20 विश्व कप के लिए अपनी 15 सदस्यीय टीम की घोषणा कर दी है। यह टूर्नामेंट 12 जून 2026 से इंग्लैंड में शुरू होगा, जिसमें भारत की टीम एक बार फिर खिताब जीतने की कोशिश करेगी।

टीम की कप्तान अनुभवी हरमनप्रीत कौर के हाथों में है, जबकि स्मृति मंधाना को उपकप्तान बनाया गया है। इस चयन में कई अहम बदलाव देखने को मिले हैं और कुछ नए चेहरों को भी मौका दिया गया है, जिससे टीम का संतुलन और मजबूत करने की कोशिश की गई है।

इस बार चयनकर्ताओं ने यास्तिका भाटिया, अनकैण्ड तेज गेंदबाज नंदिनी शर्मा और स्पिनर राधा यादव को टीम में शामिल किया है। इन तीनों खिलाड़ियों को हाल ही में दक्षिण अफ्रीका के खिलाफ खेले गई टी20 सीरीज में मौका नहीं मिला था, लेकिन अब विश्व कप जैसे बड़े टूर्नामेंट के लिए उन्हें टीम का हिस्सा बनाया गया है।

यास्तिका भाटिया और नंदिनी शर्मा शामिल



गया है। नंदिनी शर्मा के चयन को खास तौर पर महत्वपूर्ण माना जा रहा है क्योंकि वह पहली बार किसी बड़े अंतरराष्ट्रीय टूर्नामेंट में

भारतीय टीम का हिस्सा बनी हैं। टीम में ऋचा घोष और यास्तिका भाटिया को विकेटकीपर के रूप में शामिल किया गया है, जिससे टीम को बल्लेबाजी और विकेटकीपिंग दोनों में विकल्प मिलते हैं। बल्लेबाजी क्रम में शेफाली वर्मा, जेमिमा रोड्रिग्स और स्मृति मंधाना जैसी खिलाड़ी टीम को मजबूती हैं, जो किसी भी गेंदबाजी आक्रमण को ध्वस्त करने की क्षमता रखती हैं।

ऑलराउंडर विभाग में दीप्ति शर्मा, श्रेयांका पाटिल और क्रांति गौड़ जैसी खिलाड़ी टीम को संतुलन प्रदान करेंगीं। वहीं

गेंदबाजी आक्रमण में रेणुका ठाकुर, अरुंधति रेड्डी और नंदिनी शर्मा जैसे नाम शामिल हैं, जो पावरप्ले और डेथ ओवर्स में अहम भूमिका निभा सकते हैं। स्पिन विभाग में राधा यादव को वापसी टीम के लिए एक मजबूत विकल्प के रूप में देखा जा रही है।

हालांकि इस चयन में कुछ बड़े नामों को जगह नहीं मिल सकी है। अमनजोत कौर चोट के कारण टीम से बाहर हैं, जबकि काशवी गौतम भी चोटिल होने की वजह से चयन के लिए उपलब्ध नहीं रहीं। इसके अलावा दक्षिण अफ्रीका दौरे पर शामिल अनुष्का शर्मा और

उमा छेत्री को भी इस बार टीम में जगह नहीं दी गई है। भारत का विश्व कप अभियान 12 जून को पाकिस्तान के खिलाफ बर्मिंघम में शुरू होगा, जो हमेशा की तरह हाई-वोल्टेज मुकाबला माना जा रहा है। इसके बाद टीम नीदरलैंड्स के खिलाफ 17 जून और दक्षिण अफ्रीका के खिलाफ 21 जून को अपने लीग मैच खेलेगीं। भारत कुल पांच लीग मुकाबले खेलेगी और उसके बाद आगे की राह तय होगी।

इस टूर्नामेंट का फाइनल 5 जुलाई को ऐतिहासिक लॉर्ड्स मैदान पर खेला जाएगा।

अनुभव और युवा प्रतिभा का मिश्रण है, जिसमें कुछ नए खिलाड़ियों को बड़ा मंच मिला है और अनुभवी खिलाड़ियों पर जिम्मेदारी भी बढ़ी है। अब देखा जा रहा होगा कि यह टीम इंग्लैंड की परिस्थितियों में कैसा प्रदर्शन करती है और क्या भारत पहली बार टी20 विश्व कप जीतने का सपना पूरा कर पाता है।

एक नजर में श्रीलंका ने बांग्लादेश का किया सूपड़ा साफ

सिलहट (बांग्लादेश) 02 मई. कप्तान चामरी अटापट्टू (41 रन और दो विकेट) के हरफनमौला प्रदर्शन की बदौलत श्रीलंका महिला टीम ने शनिवार को बारिश से प्रभावित तीसरे टी-20 मुकाबले में बांग्लादेश को तीन रनों से शिकस्त दी। इसी के साथ श्रीलंका ने तीन मैचों की सीरीज 3-0 से अपने नाम कर ली है। आज यहां बांग्लादेश की टीम ने टॉस जीतकर पहले गेंदबाजी करने का फैसला किया। वर्षा प्रभावित मुकाबला (नौ-नौ ओवर) में बल्लेबाजी करने उतरी श्रीलंका के लिए कप्तान चामरी अटापट्टू और इमेशा दुलानी की जोड़ी ने पहले विकेट लिये 43 रन जोड़े। चौथे ओवर में सुलताना खातून ने इमेशा दुलानी को आउट कर इस साझेदारी का अंत किया। इमेशा दुलानी ने 10 गेंदों में चार चौकों की मदद से 19 रन बनाये। इसके बाद तेजी से रन बनाने के प्रयास में श्रीलंकाई बल्लेबाजी लड़खड़ा गई। कविशा दिलहारी (15) रन बनाकर आउट हुईं। कप्तान अटापट्टू एक छोर थामे रन बनाती रही। वह पारी के आखिरी ओवर में रनआउट हुईं। उन्होंने 27 गेंदों में पांच चौके और एक छक्के की मदद से 41 रनों की पारी खेली। श्रीलंका के चार बल्लेबाज दहाई आउट तक नहीं पहुंच सके।

इरा जाधव महिला लीग नीलामी में सबसे महंगी खिलाड़ी मुंबई, 02 मई. मुंबई में शनिवार को हुई पहली टी20 मुंबई महिला लीग नीलामी में टीनएजर इरा जाधव सबसे महंगी खिलाड़ी के तौर पर उभरीं। उन्हें आकाश टागोर्स ने 10 लाख रुपये में खरीदा। इसके साथ ही मुंबई क्रिकेट एसोसिएशन (एमसीए) ने शहर में महिला क्रिकेट के एक नए दौर की शुरुआत की। नीलामी में टीमों के बीच जोरदार बोली लगी, क्योंकि फ्रैंचाइजियों ने आने वाले पहले सीजन के लिए अपनी टीमों में तय की। कुल 363 खिलाड़ियों की बोली लगी, जिसमें टीमों ने युवा खिलाड़ियों और घरेलू क्रिकेट के अनुभवी खिलाड़ियों के सही तालमेल पर जोर दिया। फ्रैंचाइजियों ने नीलामी में कुल 1.47 करोड़ रुपये खर्च किए और 50 खिलाड़ियों को अपनी टीम में शामिल किया। इरा, जिन्होंने पिछले साल अंडर-19 क्रिकेट में तिहरा शतक लगाने वाली पहली भारतीय खिलाड़ी बनकर सबका ध्यान खींचा था, इस नीलामी की सबसे खास खिलाड़ी रहीं। इससे यह भी पता चलता है कि यह लीग उभरती हुई प्रतिभाओं को एक मंच देने पर कितना जोर दे रही है। इससे पहले, एमसीए ने 'आइकन प्लेयर्स' के नामों की घोषणा की थी।

लक्ष्य फ्रांस के खिलाफ सेमीफाइनल में नहीं खेल पाएंगे

होरसेंस (डेनमार्क), 02 मई. यहां खेले जा रहे थॉमस और उबर कप 2026 में भारत की संभावनाओं को एक झटका लगा है। लक्ष्य सेन सेमीफाइनल मैच में नहीं खेल पाएंगे, जो शनिवार को बाद में खेला जाना है। भारत का सेमीफाइनल मैच में आज बाद में फ्रांस से मुकाबला होना है, और लक्ष्य भारत के सबसे ऊंचे रैंक वाले पुरुष शटलर हैं। बैडमिंटन एसोसिएशन ऑफ इंडिया (बीआई) के मान्य महासचिव संजय मिश्रा ने आज जारी एक बयान में कहा कि पेरिस ओलंपिक के सेमीफाइनल तक पहुंचने वाले लक्ष्य चोट के कारण सेमीफाइनल में नहीं खेल पाएंगे।

आचार संहिता का उल्लंघन पर काइल जेमीसन को चेतावनी जयपुर, 02 मई. दिल्ली के फिटनेस के गेंदबाज काइल जेमीसन को जयपुर के सवाई मानसिंह स्टेडियम में राजस्थान रॉयल्स (आरआर) के खिलाफ मैच नंबर 43 के दौरान, खिलाड़ियों और टीम अधिकारियों के लिए आर्डीपीएल की आचार संहिता के लेवल 1 का उल्लंघन करने के लिए एक डिमिरीट पॉइंट मिला है और उन्हें चेतावनी दी गई है। जेमीसन को आर्डीपीएल की आचार संहिता के अनुच्छेद 2.5 का उल्लंघन करते हुए पाया गया, जो 'ऐसी भाषा, हरकतें या हाव-भाव इस्तेमाल करने से संबंधित है, जो किसी दूसरे खिलाड़ी का अपमान करते हैं या उससे कोई आक्रामक प्रतिक्रिया भड़का सकते हैं'।

चेन्नई की मुंबई के खिलाफ जीत

57 रन बनाए धीर ने

चेन्नई, 2 मई. आईपीएल 2026 के मुकाबले में चेन्नई सुपर किंग्स ने मुंबई इंडियंस को आठ विकेट से हराकर शानदार जीत दर्ज की। 160 रनों के लक्ष्य का पीछा करने उतरी चेन्नई की टीम ने यह लक्ष्य बेहद सहज अंदाज में हासिल कर लिया।

कप्तान ऋतुराज गायकवाड़ और कार्तिक शर्मा ने जिम्मेदारी धारी पारियां खेलते हुए टीम को जीत तक पहुंचाया। दोनों बल्लेबाजों ने अर्धशतक जड़ते हुए तीसरे विकेट के लिए मजबूत साझेदारी की, जिसने मैच का रुख पूरी तरह चेन्नई के पक्ष में कर दिया। चेन्नई की शुरुआत हालांकि कुछ खास नहीं रही। टीम को पहला झटका जल्दी ही लग गया जब संजू सैमसन 11 रन बनाकर आउट हो गए। इसके बाद उर्विल पटेल भी 24 रन बनाकर पवेलियन लौट गए। शुरुआती झटकों के बावजूद कप्तान ऋतुराज गायकवाड़ ने पारी को संभालते हुए संयम और आक्रामकता का शानदार संतुलन दिखाया। उन्होंने कार्तिक शर्मा के साथ मिलकर पारी को आगे बढ़ाया और धीरे-धीरे मैच पर पकड़ मजबूत कर ली। ऋतुराज ने 34 गेंदों में अपना अर्धशतक पूरा किया और शानदार स्ट्रोक्स खेलते हुए मुंबई के गेंदबाजों को

ऋतुराज-कार्तिक चमके



कौन-सी टीम किस स्थान पर

क्र.	टीम	मैच	जीत	हार	नतीजा नहीं	अंक	रनरेट
1.	पीवीकेएस	8	6	0	1	13	+1.04
2.	आरबीवी	9	6	3		12	+1.42
3.	हैदराबाद	9	6	3		12	+0.83
4.	आरआर	10	6	4		12	+0.51
5.	जोटी	9	5	4		10	-0.19
6.	सौराठके	9	4	5		8	-0.005
7.	डीसी	9	4	5		8	-0.89
8.	केकेआर	8	2	5	1	5	-0.75
9.	एमआई	9	2	7		4	-0.80
10.	एलएसजी	8	2	6		4	-1.10

दबाव में रखा। दूसरी ओर, कार्तिक शर्मा ने भी उनका भरपूर साथ दिया और तेजी से रन बटोरते हुए विपक्षी टीम को वापसी का कोई मौका नहीं दिया। दोनों के बीच 50 से ज्यादा रनों की साझेदारी ने मैच को एकतरफा बना दिया। पावरप्ले के बाद ही चेन्नई की स्थिति मजबूत हो गई थी, जब टीम ने दो

स्कोर बोर्ड

मुंबई बल्लेबाजी	रन	गेंद चौके छक्के
विल जेम्स	1	5 0 0
रायन रिचर्डसन	37	24 0 5
नमन धीर	57	37 4 3
सुर्यकुमार यादव	21	12 3 0
लिलक वर्मा	5	8 0 1
हार्दिक पट्टया	18	23 2 0
रोहित शर्मा	5	3 1 0
कुश भागत*	3	5 0 0
टेंट बोल्ट*	7	2 0 1

अतिरिक्त 5, कुल 20 ओवर में 159-7
चेन्नई गेंदबाजी - मुकेश चौधरी-3-0-25-0, अशुल कबीज-4-0-32-3, ब्रशांत मौर-2-0-25-0, नूर अहमद-4-0-26-2, रामाकृष्ण शो-3-0-24-1, जेमी ओवरटन-4-0-23-1

धी। फील्डिंग में भी टीम कुछ खास नहीं कर सकी, जिसका खामियाखता उन्हें हार के रूप में भुगताना पड़ा। इससे पहले टॉस जीतकर पहले बल्लेबाजी करने उतरी मुंबई इंडियंस ने निर्धारित 20 ओवरों में सात विकेट पर 159 रन बनाए। टीम की ओर से नमन धीर ने शानदार बल्लेबाजी करते हुए 57 रन की पारी खेली। उन्होंने 35 गेंदों में अपना अर्धशतक पूरा किया और कुछ बेहतरीन शॉट्स लगाए।



न्यूजीलैंड ने बांग्लादेश को हराकर सीरीज बराबर की

मीरपुर, 02 मई. जॉश क्लार्कसन (तीन विकेट), बेन सीयर्स और नेथन मिथ (दो-दो विकेट) की अगुवाई में न्यूजीलैंड ने शनिवार को वर्षा प्रभावित तीसरे टी-20 मुकाबले में बांग्लादेश को (डीएलएस पद्धति से) 20 गेंदों शेष रहते छह विकेट से हरा दिया। इसी जीत के साथ न्यूजीलैंड ने तीन मैचों की सीरीज 1-1 से बराबर कर ली।

103 रनों के लक्ष्य का पीछा करने उतरी न्यूजीलैंड ने 11.4 ओवरों में तीन विकेट पर 104 रन बनाकर मुकाबला छह विकेट से



बुमराह और सुर्यकुमार मैच विजेता हैं, जल्दी करेंगे वापसी: जयवर्द्धने

मुंबई 02 मई. मुंबई इंडियंस के मुख्य कोच महेश जयवर्द्धने का मानना है कि जसप्रीत बुमराह और सुर्यकुमार यादव मैच विजेता खिलाड़ी हैं और वे जल्द ही वापसी करेंगे।

शुक्रवार को चेन्नई सुपर किंग्स के खिलाफ मुंबई इंडियंस के मैच से पहले प्रमुख कोच महेश जयवर्द्धने ने एक सवाल के जवाब में कहा, 'मुझे पता है कि वे स्वयं के प्रति बहुत ईमानदार हैं और जिस तरह वे कड़ा अभ्यास करते हैं, उनका वर्क एथिक शानदार है। इसलिए हम बस लगातार आगे बढ़ रहे हैं, यही चीज कई सालों से उनके लिए काम करती आई है और यही उनकी सफलता की वजह है। कभी-कभी नतीजे ऐसे नहीं आते, जैसा वे चाहते हैं।'

आईपीएल 2026 आज दो बड़े मुकाबले खेले जाएंगे जो सीधे अंक तालिका और प्लेऑफ की दौड़ को प्रभावित करेंगे

डबल धमाका: हैदराबाद और अहमदाबाद में होंगे मुकाबले

- ▶ हैदराबाद में हैदराबाद बनाम कोलकाता भिड़ंत
- ▶ अहमदाबाद में गुजरात बनाम पंजाब टक्कर



नयी दिल्ली, 02 मई. इंडियन प्रीमियर लीग 2026 में रविवार का दिन बेहद रोमांचक रहने वाला है, क्योंकि इस दिन दो बड़े मुकाबले खेले जाएंगे जो सीधे अंक तालिका और प्लेऑफ की दौड़ को प्रभावित करेंगे। पहला मुकाबला दोपहर 3:30 बजे हैदराबाद के राजीव गांधी अंतरराष्ट्रीय स्टेडियम में हैदराबाद और कोलकाता के

बीच खेला जाएगा। इसके बाद शाम 7:30 बजे अहमदाबाद के नरेंद्र मोदी स्टेडियम में गुजरात और पंजाब आमने-सामने होंगे। हैदराबाद और कोलकाता का

बार भी हैदराबाद की बल्लेबाजी की जिम्मेदारी ट्रेविस हेड, अभिषेक शर्मा और हेनरिक क्लासेन जैसे खिलाड़ियों पर होगी। वहीं कप्तान पेट कर्मिसन अगुवाई में गेंदबाजी आक्रमण मजबूत दिखाई दे रहा है। कोलकाता की टीम अजिंक्य रहाणे की कप्तानी में मैदान में उतरेगी। टीम को अपनी शुरुआत को मजबूत करना होगा ताकि बड़ा स्कोर खड़ा किया जा सके या लक्ष्य का पीछा आसान बने। रिंकू सिंह, सुनील नरेन और वरुण चक्रवर्ती जैसे खिलाड़ी किसी भी समय मैच का रुख बदलने की क्षमता रखते हैं।

फिनिशर्स के लिए आधार तैयार करने जडेजा को ऊपर भेजा गया: पराग

जयपुर, 02 मई. राजस्थान रॉयल्स (आर) के कप्तान रियान पराग ने कहा कि दिल्ली कैपिटल्स के खिलाफ मुकाबले में लेफ्ट-हांड कॉम्बिनेशन बनाने और साथ ही फिनिशर्स के लिए आधार तैयार करने के लिए रवींद्र जडेजा को डोनोंवन फरेरा से ऊपर बल्लेबाजी के लिए भेजा गया।

शुक्रवार रात खेले गये इस मुकाबले में रवींद्र जडेजा को डोनोंवन फरेरा से पहले बल्लेबाजी के लिए भेजने जाने के सवाल पर पराग ने कहा, 'असल में लेफ्ट-हांड कॉम्बिनेशन भी एक वजह थी। करीब आठ-नौ ओवर बचे थे और हम फरेरा की

एंट्री थोड़ी देर से कराना चाहते थे। हम स्पिनर्स के खिलाफ लगभग आठ-नौ रन प्रति ओवर लेते रहना चाहते थे, फिर जैसे ही तेज गेंदबाज, गेंदबाज करने आते, पहली गेंद से हमला करना चाहते थे। हमारी यही योजना थी।' जब 12वें ओवर में ध्रुव जुरेल आउट हुए, आरआर का स्कोर तीन विकेट पर 114 रन था। जाडेजा ने 14 गेंदों में 14 रन की पारी खेली और पराग के साथ 53 रन की साझेदारी बनाई।



केएल राहुल ने आरआर के खिलाफ 75 रन बनाकर किया ऑरेंज कैप पर कब्जा

जयपुर. दिल्ली कैपिटल्स के धाकड़ बल्लेबाज केएल राहुल ने राजस्थान रॉयल्स के खिलाफ 75 रनों की पारी खेल कर ऑरेंज कैप पर कब्जा कर लिया है। दिल्ली कैपिटल्स के सलामी बल्लेबाज केएल राहुल ने इस सीजन में तीन बार सिंगल डिजिट किए हैं और एक बार 18 रन बनाए। लेकिन अपनी शेष पांच पारियों में 92, 57, 37, नाबाद 152 और शुक्रवार को आरआर के खिलाफ 75 रन बनाए, इसी के साथ इस सीजन में उनके कुल रन 433 हो गए हैं।